
Rishikashyapaproktam Shivaprasadapatratalakshanam

ఋషికశ్యపప్రోక్తం శివప్రసాదపాత్రతాలక్షణమ్

Document Information



Text title : Rishikashyapaproktam Shivaprasadapatratalakshanam

File name : RRiShikashyapaproktaMshivaprasAdapAtrataAlakShaNam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshah | adhyayah 14-15 |
vAvRittashlokaH ||

Latest update : July 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2024

sanskritdocuments.org

ఋషికశ్యపప్రోక్తం శివప్రసాదపాత్రతాలక్షణమ్



(శివరహస్యాన్తర్గతే భీమాఖ్యే)

కాశ్యప ఉవాచ ।

శివప్రసాద యోగ్యం హి పాత్రం శ్రీశామ్భుః స్వయమ్ ।

(శివప్రసాదజం పాత్రం శ్రీశామ్భువః కేవలం భవే ।)

శామ్భువా శమ్భుభక్తా యే భస్మరుద్రాక్షధారిణః ॥ ౧౪.౧॥

శివలిక్ఖార్చకాః శైవాః శివైకపరదేవతాః ।

శివలిక్ఖేశరణా మరణేఽపి ప్రతిక్షణమ్ ॥ ౧౪.౨॥

నాన్యే సురార్చనరతాః శామ్భువా ఏవ కేవలమ్ ।

శివైకేశరణా ఏవ మనోవాక్యాయకర్మభిః ॥ ౧౪.౩॥

శామ్భువా న విధాతారం న విష్ణుం నామరాన్పరాన్ ।

మనసాపి న మన్యన్తే మన్యన్తే తృణతుల్యతామ్ ॥ ౧౪.౪॥

శివభక్తినమాపన్నాః సమ్పన్నా ఏవ తే సదా ।

దుర్లభా శామ్భువీ భక్తిః ప్రసాదాదేవ సా భవేత్ ॥ ౧౪.౫॥

ప్రసాదః శాఙ్కరః శ్రేష్ఠో భవిష్యతి శివాఙ్జయా ।

భావానాం భావనాం దృష్ట్యా భవః ప్రీతో భవిష్యతి ॥ ౧౪.౬॥

నో భావో విద్యతే తస్య సదా సంసారవర్తినామ్ ।

సంసారోత్తారకా ఏవ శామ్భువాః శఙ్కరాఙ్జయా ॥ ౧౪.౭॥

విష్ణుబ్రహ్మాదయో దేవా మునయో మనవస్తథా ।

అసురాః కిన్నరా వాపి సుధాకరధరార్చకాః ॥ ౧౪.౮॥

తే సర్వే శామ్భువా ఏవ భస్మరుద్రాక్షధారిణః ।

శివైకపరదేవాస్తే తే సర్వే శివచేతసః ॥ ౧౪.౯॥

శివప్రణామపరమా భక్తా ముక్తిపథే స్థితాః ।

పఞ్చాక్షరపరా ఏవ శ్రీరుద్రాధ్యాయజాపకాః ॥ ౧౪.౧౦॥

శివలిక్ష్ణార్చకాః శైవాః సతతం భవపూజకాః ।
 భావేన భగవత్ప్రీతా భవోద్భవపదార్చకాః ॥ ౧౪.౧౦॥
 భగవాన్భవ ఏవేతి యే విజ్ఞాయార్చయన్తి తే ।
 త్రిపుణ్ణభస్మనిటిలాః సదాబిల్వాదీపల్లవైః ॥ ౧౪.౧౧॥
 అభిషిచ్య సదా సీరైః సాయం ప్రాతర్విశేషతః ।
 ప్రదోషే సోమవారే చ చతుర్దశ్యష్టమీషు చ ॥ ౧౪.౧౩॥
 నక్షం నైవేద్యభోక్తారో నియమాచ్ఛుక్కారార్చకాః ।
 నిత్యం ప్రదోషనియతా మితాహారాః శివార్చకాః ॥ ౧౪.౧౪॥
 భక్తాః శైవా ద్విజా ఏవమన్యే వర్ణా అపి క్రమాత్ ।
 స్త్రీయో వా సక్కురా వాపి పూజ్య లింగం పినాకినః ॥ ౧౪.౧౫॥
 శాక్కురా ఏవ తే సర్వే శివలిక్ష్ణార్చనోద్యతాః ।
 పఞ్చాస్యలింగం పఞ్చాస్య ధ్యానపూర్వం యజన్తి తే ॥ ౧౪.౧౬॥
 బిల్వామ్బుజైః సమభ్యర్చ్య ప్రాతః సాయం విశేషతః ।
 హారా దారితపాపౌఘా అమోఘాః శక్కురార్చకాః ॥ ౧౪.౧౭॥
 పఞ్చాక్షరేణ యో లింగం బిత్వైరభ్యర్చ్య శూలినః ।
 పఞ్చోన్మియకృత్తైః పాపైః పఞ్చపాపైశ్చ ముచ్యతే ॥ ౧౪.౧౮॥
 శమ్భవా ఏవ సమ్పూజ్యాః శివార్చన పరాయణాః ।
 అనభ్యర్చ్య మహాదేవం మరణేఽపి ప్రతిక్షణమ్ ॥ ౧౪.౧౯॥
 నాన్యత్ఫలం చ గృహ్ణన్తి నియమామితభాషిణః ।
 త ఏవ సాక్షా విజ్ఞేయాః శివలిక్ష్ణకపూజకాః ॥ ౧౪.౨౦॥
 తదంగసంగతః సద్యః పాపభక్తః ప్రజాయతే ।
 మాతంగకృత్త్రివసన పాదపూజాప్రభావతః ॥ ౧౪.౨౧॥
 తేషు దత్తం తథా శమ్భుః స్వయం గృహ్ణాతి శక్కురః ।
 శివక్షేత్రై భోజనీయాః పూజ్యాశ్చ శివయోగినః ॥ ౧౪.౨౨॥
 అన్యవర్ణేష్వపి తథా భస్మరుద్రాక్షధారిణః ।
 శివలిక్ష్ణాసక్తకణ్ఠా నీలకణ్ఠపదార్చకాః ॥ ౧౪.౨౩॥
 అవిముక్తే చ కేదారే రుద్రకోటౌ మరేశ్వరే ।
 భృగుతున్దే నర్మదాయాం ఓక్కురే చ ప్రభాసకే ॥ ౧౪.౨౪॥

పుష్కరే నైమిశారణ్యే మహాకాలే త్రియంబుకే ।
 గోకర్ణే చ కురుక్షేత్రే శ్రీశైలే పుణ్డరీకకే ॥ ౧౪.౨౫॥
 దక్షిణే తత్ర కైలాసే వృద్ధాద్రావరుణాచలే ।
 గోపర్వతే సహ్యామూలే శ్రీకణ్ఠే రత్నపర్వతే ॥ ౧౪.౨౬॥
 శ్రీమాతృశిఖరే చైవ గజారణ్యేఽథ జాప్యకే ।
 కుమ్భఘోణేఽర్జునే చైవ మాయూరే శ్వేతకాననే ॥ ౧౪.౨౭॥
 కమలాలయసంజ్ఞే చ వేదారణ్యోరుసేతుకే ।
 హాలాస్య వేణువిపినే తామ్రపర్ణ్యాస్తటద్వయే ॥ ౧౪.౨౮॥
 సహ్యాపగారోధసీ చ క్షేత్రనిష్ఠాశ్చ శామ్భవాః ।
 పూజనీయాః ప్రయత్నేన శివప్రీత్యర్థమేవ హి ॥ ౧౪.౨౯॥
 యత్ర భుక్త్యై శామ్భవస్తు శివో భుక్త్యై చ తత్ర హి ।
 పూజ్యాః సదా దానమానైస్తేన ప్రీతో భవేచ్ఛివః ॥ ౧౪.౩౦॥
 శివభక్తా మహోత్సాహాః శివార్చనపరాయణాః ।
 శాంతా దాంతా జితక్రోధాః శివనామజపాదరాః ॥ ౧౪.౩౧॥
 భస్మరుద్రాక్షసమ్పన్నాః శివోత్కరైకవాదినః ।
 వేదినో హరతత్వస్య శివక్షేత్రనివాసినః ॥ ౧౪.౩౨॥
 అన్యక్షేత్రప్రత్యభిజ్ఞారహితా భూతిభావినః ।
 శివమేవ యజన్త్యేవ సర్వకార్యేషు సాదరమ్ ॥ ౧౪.౩౩॥
 త ఏవ వైదికా జ్ఞేయాః శ్రౌతపుణ్డ్రాదిధారిణః ।
 శ్రౌతలింగమిదం ప్రోక్షం భస్మరుద్రాక్షధారణమ్ ॥ ౧౪.౩౪॥
 రుద్రాధ్యాయజపః శ్రౌతః శ్రౌతః పఞ్చాక్షరీజపః ।
 రుద్రాలిక్లార్చనం శ్రౌతం శ్రౌతీ శిజపస్పృతిః ॥ ౧౪.౩౫॥
 శ్రౌతధర్మార్థనిరతాః శామ్భవా ఏవ కేవలమ్ ।
 అశ్రౌతమూర్ధ్వపుణ్డ్రం తు నైవ ధార్యం శివార్చకైః ॥ ౧౪.౩౬॥
 నాన్యక్షేత్రే వసేన్నిత్యం శామ్భవః శమ్భుతత్పరః ।
 నాన్యం సురం వాపి నరం కిన్నరం వా భజేత్స హి ॥ ౧౪.౩౭॥

ఏవం యే శివభక్తిభావనిరతాస్తే శామ్భవాః కేవలం
 దారోదారకుమారవృన్దసహితాః శ్రీశక్కరాచ్చరతాః ।
 మారాపారశరాభిఘాతరహితా వేదాన్తసారాదరా
 మోహాపారమహాఘసంసృతిభరం హారాస్వజన్వేవ తే ॥ ౧౪.౩౮ ॥

శాక్కరా ఏవ దేవేశం స్తువన్తి భవభావితాః ।
 భావనామాత్రసులభో దుర్లభో హ్యకృతాత్మనామ్ ॥ ౧౫.౧ ॥

శివ ఏవ హి సర్వేషాం శాసకస్తారకః సతామ్ ।
 స ఏవ భక్తిభావేన పూజితో భుక్తిముక్తిదః ॥ ౧౫.౨ ॥

శివనైవేద్యతుష్టాఙ్గాః సన్తుష్టా జ్యేష్ఠపూజకాః ।
 నిష్ఠావన్తః కృపావన్తః శిపివిష్టపదాశ్రయాః ॥ ౧౫.౩ ॥

తుష్టాః పుష్టాః సదా భక్తాన్వేజిష్టాః శివపూజకాః ।
 స్తువన్తి స్తోత్రవర్యేణ నృత్యస్వ్యగ్రాగ్రతో ముదా ॥ ౧౫.౪ ॥

భస్మరుద్రాక్షకవచా జటామకుటభూషణాః ।
 రుద్రాక్షవరకోటీరా రుద్రాక్షాఙ్గదకఙ్కణాః ॥ ౧౫.౫ ॥

సాశ్రునేత్రాః స్థలజ్జహ్వస్తే నృత్యన్తి శివగ్రతః ।
 సోత్సాహకరతాశ్చైశ్చ శామ్భాః లిజ్గప్రపూజకాః ॥ ౧౫.౬ ॥

శివలిజ్గప్రభాసఙ్గకృపాపాఙ్గావలోకకాః ।
 అనఙ్గవరమాతఙ్గభఙ్గసఙ్గాన్తరఙ్గకాః ॥ ౧౫.౭ ॥

॥ ఇతి శివరహస్యాన్తర్గతే ఋషికశ్యపప్రోక్షం శివప్రసాదపాత్రతాలక్షణం సమ్పూర్ణమ్ ॥


- ॥ శ్రీశివరహస్యమ్ । భీమాఖ్యః అష్టమాంశః । అధ్యాయః ౧౪-౧౫ । వావృత్తశ్లోకాః ॥

- .. shrIshivarahasyam . bhImAkhyah aShTamAMshaH . adhyAyaH 14-15 .
 vAvRRittashlokaH ..


Notes:

R̥ṣi Kaśyapa ఋషి కశ్యప speaks about indicators and significations of Grace of Śiva శివ.

Proofread by Ruma Dewan

——
Rishikashyapaproktam Shivaprasadapatratalakshanam

pdf was typeset on July 5, 2024

——
Please send corrections to sanskrit@cheerful.com

